

(३१)

करुणा निधान साई कृपा मां बुधायो।

प्रेमा भगति जो रूपु समुझायो॥

बुधु तूं बालक वेद जी वाणी,

प्रेम भगति प्रभूअ जी पटराणी।

पर मिलंदी उन्हीअ जेका थींदी निमाणीं,

उन्हीअ जो जन्मु जग थींदो सजायो॥

कथा बुधे संतनि खां लिवंडी लगाए,

श्रद्धा भक्ति सां गुण गीत गाए।

उहोई प्रभुअ जी भक्ति थो पाए,

सोई धन्यु जग में जहिं सेवकु सदायो॥

मन क्रिया वचन में हरीअ खे वसाए,

बियो न बुधे कुछु बियो न गाल्हाए।

रोम रोम सां रट श्रीराम जी लाए,

उन्हीअ खे आनन्द कन्द गोदि में विहारियो॥

पाण खे कदहीं कुछु कीन ज़ाणे,
साधिना आराधिना साहिबु सुजाणे।

उहोई मालिक जी महिर सदां माणें,
जहिं पंहिजे मन मां, मां खे मिटायो॥

सेवा सन्तनि जी सिक सां करे जो,
दीन दुखियुनि जो दुखिड़ो हरे जो।
प्रेमी दिसी सदा दिलि में ठरे जो,
अहिड़ो सनेही भग़तु भली माउ ज़ायो॥

नेह ऐं नातो प्रभुअ सां जोड़े,
दृढु थिये नेष्ठा में पेर पंहिजा खोड़े।
दम दम में दिलिड़ी दिलिबर दे डोड़े,
लीला चिन्तन में जहिं पाण खे भुलायो॥

बधी ब़ोल बाबल जा दिलिड़ी ठरी आ,
साईअ शरणि मिले धन्यु सा घड़ी आ।
कृपा प्रभुअ जो वढ़ी का ढरी आ,

साई अमां जा सदां मंगल मनायो॥